



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

LIBANGA 12

SISWATI LULWIMI LWASEKHAYA (HL)

LIPHEPHA LESITSATFU (P3)

INDLOVANA/INDLOVULENKHULU 2018

IMEMORANDAMU

EMAMAKI: 100

Lememorandamu inemakhasi la-13.

SIGABA A: INDZABA**UMBUTO 1: KUBHALWA KWENDZABA (340–390 emagama.) (50 emamaki.)**

CAPHELA: Kuyo yonkhe imibhalo cikelela linani lemagama lelimisiwe. Indzaba lephatselene nesitfombe ayifakwe sihloko.

1.1 Bekusekuseni ngeluvivi nakungena bakasidlodlo ekhaya.

LUHLOBO LWENDZABA: INDZABA LELANDZISAKO**LOKUBALULEKILE:**

- Endzabeni lelandzisako kumele kucikelelwe kutsi kubhalwa ngesikhatsi lesengca ngobe ilandzisa ngalokwenteka ngalesikhatsi kufika bakasidlodlo.
- Caphela kutsi indzaba ikhuluma ngembangela yekufika kwemaphoyisa nalokwenteka ngalesosikhatsi.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

[50]

1.2 Indlela bafundzi bamatekuletjeni labatiphatsa ngayo ngeluhlolo lwekuphela kwemnyaka, iyalitsikameta/iyalikhutsata likusasa labo.

LUHLOBO LWENDZABA: INDZABA LECHAZAKO**LOKUBALULEKILE:**

- Indzaba lechazako kumele icikelele kutsi ichaza intfo njengobe injalo. Intfo lechazwako kumele kuvetwe sitfombe sayo ngalokusobala kuleto tetsamelilwati tembhali.
- Cikelela kutsi indzaba ichaza ngetintfo letimbi bafundzi bakamatekuletjeni labatentako letitsikameta/letikhutsata likusasa labo. (Sib. Kubatsikameta: Kubhenywa kwetidzakamiva, kutsandzana, kusetjentiswa kwabomakhalekhikhini ngalokwecile, ludlame, njll. Kubakhutsata: Kufisa kuya eNyuvesi/kufuna kucedza tifundvo tabo bayosebenta, njll.)
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

[50]

- 1.3 Nangabe bonkhe batali bangatinikela ekukhuliseni bantfwababo ngendlela leyemukelekako, lingancipha lizinga lebantfwana lababondzindzasitsebeni.

LUHLOBO LWENDZABA: INDZABA LEVETA UMBONO WEMBHALI/
HLANGOTSILUNYE

LOKUBALULEKILE:

- Bahlolwa kumele bakhethse luhlangotsi lunye bangagudluki kulo endzabeni yonkhe. (Bavumelane nobe baphikisane nalombono.)
- Caphela kutsi indzaba iveta luhlangotsi lolukhetfwe ngumhlolwa, ingakhulumi ngako kokubili. Nangabe bonkhe batali bangatinikela ekukhuliseni bantfwababo ngendlela leyemukelekako, lingancipha lizinga lebantfwana lababondzindzasitsebeni nobe ngeke linciphe.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

[50]

- 1.4 Kuhlanganyela kwemacembu ebafundzi nakufundvwa njalo entsambama kunemtselela lomuhle nalomubi.

LUHLOBO LWENDZABA: INDZABA LENHLANGOTSIMBILI/MBACAMBILI/
LEVETA SIMO NJENGOBE SINJALO.

LOKUBALULEKILE:

- Kuloluhlobo lwendzaba bahlolwa kumele bavete bubi nebuhle besihloko, totimbili tinhlangothi.
- Caphela kutsi indzaba ikhuluma ngemtselela lomuhle nalomubi wekuhlanganyela kwemacembu ebafundzi nakufundvwa njalo entsambama. (Sib. Buhle: Kukhutsata kufundza nakulabavilaphako, kukhuphula likhono lekusebentisana, njll/ Bubi: Kukhutsata kutibandzakanya nebangani lababi, kukhutsata kudla tidzakamiva, njll.)
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

[50]

1.5 Ngikulesimo lengikuso lomuhla ngenca yekwetsemba umuntfu.

LUHLOBO LWENDZABA: INDZABA LEBALISA NGEMPHILONCHANTI
YEMBHALI/LEVETA LIKAMUVA LEMBHALI

LOKUBALULEKILE:

- Kuloluhlobo lwendzaba umbhali ubalisa ngato tonkhe tintfo latent a ngenca yekwetsemba umuntfu wate waba kulesimo lakuso lomuhla.
- Emaphuzu lasendzabeni akavete simo sembhali ngembikwekutsi ahlangeane nalomuntfu labemetsemba nalapho simo sakhe sesintjintja khona bese uveta simo lakuso lomuhla. (Sib. Kuhlonipha, kutiphatsa kahle, kuyengwa ngumngani amentisa tintfo letiphambene nekutiphatsa lokuhle, kugcina sagula alahlekelwa likusasa lakhe lelihle.)
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

[50]

1.6 1.6.1 Indzaba lephatselene nesitfombe.

LUHLOBO LWENDZABA: INGATSATSA NOBE NGULUPHI
LUHLOBO LWENDZABA KULETI
LETINGENHLA

LOKUBALULEKILE:

- Bahlolwa kumele babe nemaphuzu lasekelako lahambisana nesitfombe, bangagudluki kuso.
- Tihloko titawehluka. (Sib. Tekulima/Tindlela tekulwa nendlala/Buhle nebubi bekwetsembela emasimini, njll.)
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

[50]

1.6.2 Indzaba lephatselene nesitfombe.

LUHLOBO LWENDZABA: INGATSATSA NOBE NGULUPHI
LUHLOBO LWENDZABA KULETI
LETINGENHLA.

LOKUBALULEKILE:

- Bahlolwa kumele babe nemaphuzu lavakalako lahambelana nesitfombe, bangagudluki kuso.
- Tihloko titawehluka. (Sib. Lidzili labokhewane/Lusuku lwekugujwa kwemasiko/Bungoti bekushiya bantfwana babodvwa, njll.)

- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

[50]

1.6.3 Indzaba lephatselene nesitfombe.

LUHLOBO LWENDZABA: INGATSATSA NOBE NGULUPHI
LUHLOBO LWENDZABA KULETI
LETINGENHLA.

LOKUBALULEKILE:

- Bahlolwa kumele babe nemaphuzu lavakalako lahambelana nesitfombe, bangagudluki kuso.
- Tihloko titaweHLUKA. (Sib. Kwandza kwebugebengu emmangweni/Bugebengu abukhokheli/Ayikho imphunga yelihlatsi/Alikho licili lelatikhotsa emhlane, njll.)
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

[50]

CAPHELA: KWABIWA KWEMAMAKI: (BONA IRUBHRIKI.)

SAMBA SESIGABA A: 50

SIGABA B: EMATHEKSTHI EMIBHALOMBIKO**UMBUTO 2: IMIBHALOMBIKO (100–120 emagama umbhalombiko ngamunye)
(50 emamaki)****2.1 INCWADZI LEHLELEKILE****SAKHIWO:**

- Inesingeniso, umitmba nesiphetfo.
- Emakheli aba mabili langakafakwa timphawu tekufundza. (Lalohlolwako liba sesandleni sekudla, lalobhalelwako liba sesandleni sebuncele.)
- Likheli lesibili lifakwa sikhundla salobhalelwako.
- Kweciwa umugca embikwesibingelelo.
- Sibingelelo sencwadzi. (Sibingelelo kufanele sivete bulili balobhalelwako, sib. Mnumzane/Nkhosatana.)
- Sihloko sendzaba lokukhulunywa ngayo.
- Singeniso lesetfula loko lokutawucocwa ngako.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca embikwesiphetfo.
- Siphetfo lesisonga loko lebekucocwa ngako emtimbeni wencwadzi.
- Kweciwa umugca embikwekuvalelisa.
- Kuvalelisa lokutitfobako lokuhambelana nesibingelelo. (Sib. Ngimi lotitfobako.)
- Sibongo siyafakwa.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile nangalokuhlelekile.
- Incwadzi ayicele baka-Eskom batewulungisa logezi lotinyokanyoka loyingoti lodvonswa ngemalunga emmango.
- Linani lemagama lalindzelekile licikelelwe.

CAPHELA: Kwabiwa kwemamaki: (Bona irubhriki.)**[25]****2.2 UMLANDVOMUFI****SAKHIWO:**

- Unesingeniso, umtimba nesiphetfo.
- Sihloko semlandvomufi. Sib. Umlandvomufi wa- (Ligama nesibongo semufi) lotelwe, (lusuku latelwe ngalo.) washona (lusuku lashone ngalo).
- Batali bakhe.
- Wesingaki ekhaya ngekutalwa.
- Indzawo latalelwe kuyo nalashonele kuyo.
- Imfundvo yakhe.
- Umsebenti wakhe.
- Umndeneni wakhe lawushiya emhlabeni.
- Emavi ekumvalelisa. (Sib. Lala ngekuthula/ tinanatelo temufi njll.)

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Umlandvomufi awukhulume ngekushona kweliphoyisa, kunganhlathlathwa.
- Akufakwe imininingwane lehambisana nemlandvomufi.
- Kungabi ngumbhalo lobhalwe nguloshonile kodwa akube ngumbhalo lobhalwe ngulobika ngaye.
- Linani lemagama lalindzelekile licikelelwe.

CAPHELA: Kwabiwa kwemamaki: (Bona irubhriki.)**[25]****2.3 UMBIKO LOHLELEKILE****SAKHIWO:**

- Unesingeniso, umtimba nesiphetfo.
- Sihloko (umbiko lomayelana nekunyamalala kwemfundzi).
- Lusuku lobhalwe ngalo.
- Ubhalwe ngubani? (Lophetse umkhandlu walabamele bafundzi.)
- Uya kubani? (Thishelanhloko.)
- Lokucuketfwe: (Lokwenteki nakunyamalala umfundzi ngalesikhatsi sikolo senu sinemcimbi lowentiwa njalo emva kwekuvalelisa bafundzi bamatekuletjeni.)
- Ibhalwa ngetindzima nobe ngemaphuzu.
- Tincomo.

LOKUBALULEKILE:

- Lulwimi luhlelekile.
- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Caphela kutsi umbiko uphatselene nekunyamalala kwemfundzi ngalesikhatsi sikolo semhlohlwa sinemcimbi lowentiwa njalo emva kwekuvalelisa bafundzi bamatekuletjeni.
- Linani lemagama lalindzelekile licikelelwe.

CAPHELA: Kwabiwa kwemamaki: (Bona irubhriki.)**[25]**

2.4 INKHULUMOMPHENDVULWANO/INKHULUMISWANO**SAKHIWO:**

- Inesingeniso, umtimba nesiphetfo.
- Emagama alabhukumako abhalwa ngasesandleni sebuncele bese kufakwa ikholoni/bokhulunyiwe abafakwa/lokwentekako kubhalwa kubakaki. Sib.
Nomusa: Mnaketfu, kumatima kulomhlaba.
- Kusetjentiswa inkhulumongco.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Akube ngumhlolwa nemnakabo/dzadzewabo labakhukumako. (Emagama abo.)
- Akukhulunywe ngekungakhatsalelani emkhatsini wetelamani lokufaka ekhatsi imfundvo.
- Linani lemagama lalindzelekile licikelelwe.

CAPHELA: Kwabiwa kwemamaki: (Bona irubhriki.)**[25]****2.5 SIHLATIYWA****SAKHIWO:**

- Sinesingeniso, umtimba nesiphetfo.
- Akuvetwe sihloko sesihlatiywa.
- Akuvetwe luhlobo lwemshuco.
- Akuvetwe lusuku lebewungalo lomshuco.
- Akuvetwe indzawo lapho bewubanjelwe khona.
- Akuphawulwe kafisha ngalomshuco, kuvetwe indlela tintfo letenteke ngayo, lokuhle nalokubi lokwentekile.
- Akuvetwe imibono yakhe ngemphumelelo yalomshuco (tincomo).

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Sihlatiywa asiphatselane nemshuco webafundzi wekuvula ummango emehlo gekubaluleka kwekufundza imibhalo.
- Linani lemagama lalindzelekile licikelelwe.

CAPHELA: Kwabiwa kwemamaki: (Bona irubhriki.)**[25]**

2.6 LUHLELO LWEMHLANGANO NEMAMINITHI**SAKHIWO:****I-AJENDA**

- Inesingeniso, umtimba nesiphetfo.
- Lusuku indzawo nesikhatsi lekutawuhlanganwa ngaso.
- Ifaka tihlokwana lekutawukhulunywa ngato emhlanganweni. (Sib. Injongo yemhlangano, lokuvuka emaminithini.)
- Iba ngumsuka wekubhalwa kwemaminithi.
- Inika litfuba lekwengeta lokungakhulunywa ngako emhlanganweni.
- Kufanele ihambisane nemaminithi emhlangano.

EMAMINITHI

- Ahambisana ne-ajenda futsi asuselwa kuyo.
- Tihlokwana letise-ajendeni tibuye tivele futsi tilandzelelwe njengobe tinjalo emaminithini.
- Tincumo letitsetfwe emhlanganweni.
- Kuvalwa kwemhlangano.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Akube ngemalunga emndenini lasemhlanganweni wekulungiselela umcimbi.
- Akukhulunywe ngemalungiselelo emcimbi wekubonga umtali wemhlohlwa.
- Linani lemagama lalindzelekile licikelelwe.

CAPHELA: Kwabiwa kwemamaki: (Bona irubhriki.)**[25]****SAMBA SESIGABA B: 50**
SAMBA SAKO KONKHE: 100

CAPHELA:

- Sebentisa irubhriki njalo nawumaka indzaba (Liphepha le-3, SIGABA A).
- Emamaki lasukela ku-0–50 ehlukaniwe ngemazinga lasihlanu-(5) etinchazelo temakhono, (Emalengiso, Licophelo lelisetulu, Lokwenetisako, Lokusacatfuta naLokungaphumelelisi).
- Kuletimphawu taLokucuketfwe, Lulwimi neSitayela, letinchazelo temakhono letisihlanu tehlukaniwe ngekwelizinga lelisetulu ngalokubabatekako nelizinga lelisetulu ngalokungababateki, ngekwehlukana kwemamaki netinchazelo temakhono.
- Sakhiwo sona asitsintseki ngalokwehlukaniwa kwelizinga lelisetulu ngalokubabatekako nelinezinga lelisetulu ngalokungababateki.

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI]

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETWE NEKUHELELA (Imphendvulo nemibono) Kuhleleka kwemibono nakulungiselelwa kubhala Kucikelelwa kwenhloso, tetsamelilwati nesimongcondvo 30 EMAMAKI	Lizinga lelisetulu ngalokubabatekako	28–30 -Imphendvulo lengemalengiso lababateka ngetulu kwalokulindzelekile -Imibono ivutsiwe, inekuhlakanipha, lokukhombisa kucabanga lokujulile -Kuhleleka kungemalengiso lababatekako, kubumbene nesingeniso, umtimba kanye nesiphetfo	22–24 -Imphendvulo lesecophelweni lelisetulu ngalokubabatekako -Imibono ivutsiwe, iyaheha ihambisana nesihloko ngalokuphelele -Kuhleleka kusecophelweni lelisetulu kakhulu, lokubumbene nesingeniso, umtimba nesiphetfo	16–18 -Imphendvulo leyenetisako -Imibono ibumbene futsi ikholweka ngalokwenetisako -Kuhleleka kubumbene nesingeniso, umtimba nesiphetfo ngalokwenetisako	10–12 -Imphendvulo lengakabumbani -Imibono ayikacaci kantsi futsi akusiyo yekuticambela -Buncane bufakazi bekuhleleka nekubumbana	4–6 -Yonkhe imphendvulo iyanhlanhlatsa -Imibono ihlangahlangene futsi iyadidana, ayikacondzi ngco -Kunekuphindzaphindza lokungevakali -Akukho kuhleleka nekubumbana
	Lizinga lelisetulu ngalokungababateki	25–27 -Imphendvulo lengemalengiso kodvwa ingenato timphawu tekubabateka -Imibono ivutsiwe futsi ihlakaniphile -Kuhleleka lokungemalengiso, kubumbene nesingeniso, umtimba nesiphetfo	19–21 -Imphendvulo lesecophelweni lelisetulu -Imibono iyaheha, ihambisana nesihloko -Kuhleleka lokusecophelweni lelisetulu lokubumbene nesingeniso, umtimba nesiphetfo	13–15 -Imphendvulo leyenetisako kodvwa kukhona lokungevakali kahle -Imibono ibumbene, iyakholweka -Kukhona kuhleleka lokutsite kanye nekubumbana nesingeniso, umtimba nesiphetfo	7–9 -Imphendvulo legcwele kunhlanhlatsa -Imibono ayihlangani, iyadidana -Abukho bufakazi bekuhleleka nekubumbana	0–3 -Awukho namncane umzamo wekuphendvula ngesihloko -Yonkhe imphendvulo iyanhlanhlatsa, ayemukeleki -Akuvakali, kuhlanguhlangene

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
LULWIMI, SITAYELA NEKUHLUNGWA KWEMAPHUTSA Kuhambelana kwemoya irejista, sitayela, silulumagama nenhloso nesimongcondvo Kusetjentiswa kwelulwimi, timphawu tekufundza nekubhala, luhlelo, sipelingi (lupelomagama)	Lizinga lelisetulu ngalokubabatekako	14–15 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngemalengiso lababatekako -Lulwimi lolunekutetsemba, lolugculisako nalolunemba ngemalengiso lababatekako -Emasu ebugagu belulwimi asetjentiswe ngemphumelelo lenkhulu kuveta umoya nekuheha kwemphendvulo -Esikhatsini lesinyenti kakhulu emaphutsa eluhlelo nesipelingi kute -Kunekuticambela lokungemalengiso lasetulu kakhulu	11–12 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu -Lulwimi lusecophelweni lelisetulu kantsi nemoya uyemukeleka emphendvulweni yonkhe -Emaphutsa eluhlelo nesipelingi akasimanyenti -Kuticambela lokusecophelweni lelisetulu	8–9 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako -Lulwimi lusetjentiswe ngalokwenetisako kwetfula lokushiwo embhalweni -Umoya uyenetisa -Emasu ebugagu belulwimi asetjentisiwe kunotsisa lokucuketfwe	5–6 -Umoya, irejista, sitayela nesilulumagama akuhambelani nenhloso, tetsamelilwati nesimongcondvo -Kusetjentiswa kwelulwimi kusacatfuta -Umoya nekukhetseka kwemagama akwemukeleki -Silulumagama sincane kakhulu	0–3 -Lulwimi aluvakali -Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo -Silulumagama sincane ngendlela yekutsi lokubhaliwe akungalandzeleki
15 EMAMAKI	Lizinga lelisetulu ngalokungababateki	13 -Lulwimi lusetjentiswe ngemalengiso nangalokuveta umoya lokhutsatako ngemphumelelo -Esikhatsini lesinyenti emaphutsa eluhlelo nesipelingi awekho -Kuticambela kungemalengiso	10 -Lulwimi lusetjentiswe ngemphumelelo lesecopheweni lelisetulu -Umoya uyemukeleka futsi uneligalelo lelemukelekile -Emaphutsa eluhlelo nesipelingi ambalwa -Icambeke kahle	7 -Lulwimi lusetjentiswe ngalokwenetisako kodvwa ngalokungafani embhalweni wonkhe -Imvamisa umoya wemukelekile, emasu ebugagu belulwimi asetjentiswe kancane	4 -Lulwimi lusetjentiswe ngalokungenetisi -Kusetjentiswa kwetinhlobo letehlukene temisho kuncane/kute -Silulumagama sincane kakhulu	

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
SAKHIWO		5	4	3	2	0–1
Timphawu tetheksthi Kutfufukiswa kwetindzima nekwakhiwa kwemisho		-Sihloko sitfufukiswe ngemalengiso -Imininingwane yetfulwe ngemalengiso -Imisho, netindzima kwakheke ngemalengiso lababatekako	-Imininingwane itfufukiswe ngalokuihlelekile -Kunekubumbana -Imisho, netindzima kuhlelekile futsi kutinhlobonhlobo	-Imininingwane ihambisana nesihloko -Imisho netindzima kwakheke kahle Indzaba iyevakala	-Lamanye emaphuzu emukelekile -Imisho netindzima kunemaphutsa -Indzaba iyevakala noko	-Emaphuzu ladzingekile asilele -Imisho netindzima kunemaphutsa -Indzaba ayinamcondvo
5 EMAMAKI						
KWEHLUKA KWEMAMAKI		43–50	33–40	23–30	13–20	0–10

IRUBHRIKI YEKUHLOLA ITHEKSTHI YEMBALOMBIKO LOMUDZE WELULWIMI LWASEKHAYA [25 EMAMAKI]

Timpawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFEWE, KUHLELA NESAKHIWO Imphendvulo nemibono Kuhleleka kwemibono nakulungiselelwa kubhala Inhloso, tetsamelilwati, timpawu/timiso, nesimongcondvo 15 EMAMAKI	13–15 -Imphendvulo lengemalengiso lababatekako -Imibono ivutsiwe, inekuhlakanipha, lokukhombisa kucabanga lokujulile -Lwati lolungemalengiso lwetimpawu teluhlobo lwetheksthi lebhawako -Umbhalo ucondze ngco -Lokucuketfwe kunemibono lebumbene ngemalengiso -Yonkhe imininingwane icaciswe ngemalengiso kantsi futsi yesekela sihloko -Sakhiwo lesifanele lesingemalengiso nalesingenamaphutsa	10–12 -Imphendvulo lesecephelweni lelisetulu lekhombisa -Lwati lolusecephelweni lelisetulu lweluhlobo lwetheksthi lebhawako -Umbhalo ucondze ngco – awutsemeleti -Lokucuketfwe kunemibono lebumbene ngelicophelo lelisetulu -Imininingwane yetfulwe ngelicophelo lelisetulu kantsi yonkhe yesekela sihloko -Sakhiwo lesemukelekako lesinemaphutsa langasho lutfo	7–9 -Imphendvulo leyenetisako, lekhombisa lwati lweluhlobo lwetheksthi lebhawako -Umbhalo awukacondzi ngco ngalokuphelele, unekutsemeleta lokutsite -Emaphuzu alokucuketfwe abumbene ngalokwenetisako -Leminye imininingwane iyasesekela sihloko -Sakhiwo siyenetisa kodvwa sinemaphutsa latsite	4–6 -Imphendvulo lecatfutako lekhombisa lwati loluncane lweluhlobo lwetheksthi lebhawako -Umbhalo unekutsemeleta lokunyenti -Kubumbana kwemaphuzu alokucuketfwe kuncane kakhulu -Imbalwa imininingwane leyesekela sihloko -Imitsetfo netimiso letibalulekile tesakhiwo setheksthi atikalandzelwa ngalokufanele -Kunyenti lokubalulekile lokusilele	0–3 -Imphendvulo ayikhombisi nakancane kuba nelwati lwetimpawu teluhlobo lwetheksthi lebhawako -Inshokutsi iyanhlahlatsa, igcwele kutsemeleta lokunyenti -Emaphuzu alokucuketfwe akakabumbani nakancane -Imbalwa kakhulu imininingwane leyesekela sihloko -Imitsetfo netimiso tesakhiwo setheksthi letibalulekile atikalandzelwa nakancane
LULWIMI, SITAYELA NEKUHLUNGWA KWEMAPHUTSA Umoya, irejista, sitayela, inhloso, tetsamelilwati nesimongcondvo Timiso nekusetjentiswa kwelulwimi Kukhetseka kwemagama Timpawu tekufundza nekubhala nesipelingi 10 EMAMAKI	9–10 -Umoya, irejista, sitayela nesilulumagama kuhambelana ngemalengiso nenhloso, tetsamelilwati nesimongcondvo -Luhlelo alunamaphutsa kantsi futsi icambeke kahle -Esikhatsini lesinyenti akunamaphutsa	7–8 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu -Luhlelo luvame kungabi nemaphutsa kantsi futsi umbhalo ucambeke ngelicophelo lelisetulu -Silulumagama sisecophelweni lelisetulu -Emaphutsa ambalwa kakhulu	5–6 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako -Kunemaphutsa latsite eluhlelo -Silulumagama lesenetisako -Emaphutsa akayiphazamisi inshokutsi	3–4 -Umoya, irejista, sitayela nesilulumagama akuhambelani kahle nenhloso, tetsamelilwati nesimongcondvo -Kunemaphutsa lamanyenti eluhlelo -Silulumagama sincane kakhulu -Inshokutsi iyaphazamiseka	0–2 -Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo -Kugcwele emaphutsa lamanyenti ladidanako -Silulumagama asihambisani nakancane nenhloso -Inshokutsi ihlangahlangene kakhulu
KWEHLUKA KWEMAMAKI	22–25	17–20	12–15	7–10	0–5